



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಬುಧವಾರ, ೧೪, ಜುಲೈ, ೨೦೨೧ (ಆಷಾಢ, ೨೩, ಶಕವರ್ಷ, ೧೯೪೩) BENGALURU, WEDNESDAY, 14, JULY, 2021 (ASHADHA, 23, SHAKAVARSHA, 1943)	ಸಂಚಿಕೆ ೧೦೦ Issue 100
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು



ಕರ್ನಾಟಕ ಸರ್ಕಾರದ ನಡೆವಳಿಗಳು

ವಿಷಯ: ರಾಜ್ಯದಲ್ಲಿನ ಬಿಎಎಂಎಸ್ ಸಂಯೋಜಿತ ವೈದ್ಯಕೀಯ ಪದವೀಧರರಿಗೆ
ಆಧುನಿಕ ವೈದ್ಯಪದ್ಧತಿಯಲ್ಲಿ ವೈದ್ಯವೃತ್ತಿ ನಡೆಸಲು ಅನುಮತಿ ನೀಡುವ
ಬಗ್ಗೆ.

- ಓದಲಾಗಿದೆ:** 1. ಸರ್ಕಾರದ ಅಧಿಸೂಚನೆ ಸಂಖ್ಯೆ:ಆಕುಕ 432 ಪಿಐಎಂ 2016,
ದಿನಾಂಕ:23.09.2016 ಮತ್ತು ತಿದ್ದುಪಡಿ ಆದೇಶ ದಿನಾಂಕ:27.10.2016.
2. ಔಷಧ ನಿಯಂತ್ರಕರು, ಔಷಧ ನಿಯಂತ್ರಣ ಇಲಾಖೆ ಇವರ ಪತ್ರ
ಸಂಖ್ಯೆ: ಔನಿಇ 13 ವೈವಿ 2012-13, ದಿನಾಂಕ:27.12.2016.
3. ಸರ್ಕಾರದ ಆದೇಶ ಸಂಖ್ಯೆ:ಆಕುಕ 432 ಪಿಐಎಂ 2016.
ದಿನಾಂಕ:05.01.2017.
4. ಸರ್ಕಾರದ ಆದೇಶ ಸಂಖ್ಯೆ:ಆಕುಕ 16 ಪಿಐಎಂ 2020. ದಿನಾಂಕ:7-9-
2020.
5. ಆಯುಷ್ ಇಲಾಖೆಯ ಏಕ ಕಡತ
ಸಂಖ್ಯೆ:ಆಯುಷ್/14/ಡಿಪಿಎಸ್/2020-21.

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ(1)ರ ಅಧಿಸೂಚನೆ ಮತ್ತು ತಿದ್ದುಪಡಿಯಲ್ಲಿ ಔಷಧ ಮತ್ತು
ಕಾಂತಿ ವರ್ಧಕ ಅಧಿನಿಯಮ 1940 ರ ಹಾಗೂ ನಿಯಮಾವಳಿ 1945 ನಿಯಮ 2ee(iii) ರಲ್ಲಿರುವ
ಅವಕಾಶದಂತೆ ಪ್ರಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಕರ್ತವ್ಯ ನಿರ್ವಹಿಸುತ್ತಿರುವ ಆಯುಷ್
ವೈದ್ಯರುಗಳು ತುರ್ತು ಸಂದರ್ಭಗಳಲ್ಲಿ ಆಲೋಪತಿ ಔಷಧಗಳನ್ನು ಸಾಂಕ್ರಾಮಿಕ ಮತ್ತು
ಸಾಂಕ್ರಾಮಿಕವಲ್ಲದ ರೋಗಗಳನ್ನು ತಡೆಗಟ್ಟುವ ಹಿತದೃಷ್ಟಿಯಿಂದ ತರಬೇತಿ ಹಾಗೂ ನವಜಾತ
ಶಿಶು ಸುರಕ್ಷಾ ಕಾರ್ಯಕ್ರಮ ಮತ್ತು ರೋಗಿಗಳಿಗೆ ಪಿಪಿಐಯುಸಿ ಡಿವೈಸುಯಂತ್ರ ಅಳವಡಿಕೆ
ಕಾರ್ಯಕ್ರಮಗಳ ಅನುಷ್ಠಾನ ಅಂದರ್ಭದಲ್ಲಿ ಆಯುಷ್ ವೈದ್ಯರುಗಳು ಆಲೋಪತಿ ಔಷಧಿಗಳ

ಬಳಕೆ ಮತ್ತು ಉಪಯುಕ್ತತೆ ಕುರಿತಂತೆ ಅಧ್ಯಯನ ಮಾಡಿ ವರದಿ ನೀಡಲು ರಾಜ್ಯ ಮಟ್ಟದ ಸದಸ್ಯರನ್ನೊಳಗೊಂಡಂತೆ ಆಂತರಿಕ ಇಲಾಖಾ ಸಮಿತಿಯನ್ನು ರಚಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಪತ್ರದಲ್ಲಿ ರಾಜ್ಯ ಮಟ್ಟದ ಆಂತರಿಕ ಇಲಾಖಾ ಸಮಿತಿಯ ಅಧ್ಯಕ್ಷರಾದ ಔಷಧ ನಿಯಂತ್ರಕರು ಆಂತರಿಕ ಇಲಾಖಾ ಸಮಿತಿಯು ತರಬೇತಿ ಮತ್ತು ಅಧ್ಯಯನದ ಬಗ್ಗೆ ಅಧ್ಯಯನ ಮಾಡಿ ಸಲ್ಲಿಸಿದ ವರದಿಯಲ್ಲಿ, ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಕರ್ತವ್ಯ ನಿರ್ವಹಿಸುತ್ತಿರುವ ಆಯುಷ್ ವೈದ್ಯರುಗಳು ತುರ್ತು ಸಂದರ್ಭಗಳಲ್ಲಿ ಆಲೋಪತಿ ಔಷಧಿಗಳನ್ನು ಸಾಂಕ್ರಾಮಿಕ ಮತ್ತು ಸಾಂಕ್ರಾಮಿಕವಲ್ಲದ ರೋಗಗಳನ್ನು ತಡೆಗಟ್ಟುವ ಹಿತದೃಷ್ಟಿಯಿಂದ ಹಾಗೂ ನವಜಾತ ಶಿಶು ಸುರಕ್ಷಾ ಕಾರ್ಯಕ್ರಮ ಮತ್ತು ರೋಗಗಳಿಗೆ ಪಿಪಿಐಯುಸಿ ಡಿವೈಸ್ ಯಂತ್ರಗಳೊಡನೆ ಕಾರ್ಯಕ್ರಮ ಅನುಷ್ಠಾನ ಸಂದರ್ಭದಲ್ಲಿ ಆಲೋಪತಿ ಔಷಧಿಗಳ ಬಳಕೆಗೆ ಸಂಬಂಧಿಸಿದಂತೆ 06 ತಿಂಗಳ ಔಷಧ ಶಾಸ್ತ್ರ (ಫಾರ್ಮಕಾಲಜಿ) ವಿಷಯ ಸೇರಿದಂತೆ ಆಲೋಪತಿಯ ವಿವಿಧ ಚಿಕಿತ್ಸಾ ಪದ್ಧತಿ ಮತ್ತು ಕ್ರಮಗಳ ಬಗ್ಗೆ ತರಬೇತಿಯನ್ನು ಆಯಾಯಾ ಜಿಲ್ಲೆಯ ಜಿಲ್ಲಾಸ್ಪತ್ರೆಗಳಲ್ಲಿ ನೀಡಬಹುದು ಹಾಗೂ ಗ್ರಾಮೀಣ ಪ್ರದೇಶಗಳಲ್ಲಿನ ಸಾರ್ವಜನಿಕ ಆರೋಗ್ಯ ಕೇಂದ್ರಗಳಲ್ಲಿ ಆಲೋಪತಿ ಔಷಧಿಗಳನ್ನು ಬಳಸಲು ಅನುಮತಿ ನೀಡುವುದು ಸೂಕ್ತವೆಂದು ಅಭಿಪ್ರಾಯ ಪಡೆಯಲಾಯಿತು ಹಾಗೂ ಈ ಕುರಿತಂತೆ ಔಷಧ ಮತ್ತು ಕಾಂತಿವರ್ಧಕ ಅಧಿನಿಯಮ 1940 ಮತ್ತು 1945ರ ನಿಯಮಾವಳಿಯ ನಿಯಮ 2e(iii) ರಡಿ ಪ್ರದತ್ತವಾದ ಅಧಿಕಾರ ಚಲಾಯಿಸಿ ಸರ್ಕಾರವು ವಿಶೇಷ ಅಧಿಸೂಚನೆಯನ್ನು ಹೊರಡಿಸುವುದು ಸೂಕ್ತವೆಂದು ಸಮಿತಿಯು ಶಿಫಾರಸ್ಸು ಮಾಡಿರುತ್ತದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಆದೇಶದಲ್ಲಿ, ಆಂತರಿಕ ಇಲಾಖಾ ಸಮಿತಿಯ ಶಿಫಾರಸ್ಸನ್ನು ಕೂಲಂಕಷವಾಗಿ ಪರಿಶೀಲಿಸಿ, ಔಷಧ ಮತ್ತು ಕಾಂತಿವರ್ಧಕ ಅಧಿನಿಯಮ 1940 ಮತ್ತು 1945 ರ ನಿಯಮಾವಳಿಯ ನಿಯಮ 2e(iii) ರಡಿ ಪ್ರದತ್ತವಾದ ಅಧಿಕಾರ ಚಲಾಯಿಸಿ ಸರ್ಕಾರವು ವಿಶೇಷ ಪ್ರಕರಣವೆಂದು ಪರಿಗಣಿಸಿ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಆಯುಷ್ ವೈದ್ಯರುಗಳು ಮಾತ್ರ ತುರ್ತು ಸಂದರ್ಭಗಳಲ್ಲಿ ಮತ್ತು ಅವಶ್ಯವಿದ್ದಲ್ಲಿ ರೋಗಿಗಳಿಗೆ ಆಲೋಪತಿ ಔಷಧಿಗಳನ್ನು ನೀಡುವ ಮೂಲಕ ಸಾಂಕ್ರಾಮಿಕ ಮತ್ತು ಸಾಂಕ್ರಾಮಿಕವಲ್ಲದ ರೋಗಗಳನ್ನು ತಡೆಗಟ್ಟುವ ಹಿತದೃಷ್ಟಿಯಿಂದ ಹಾಗೂ ನವಜಾತ ಶಿಶು ಸುರಕ್ಷಾ ಕಾರ್ಯಕ್ರಮ ಮತ್ತು ರೋಗಿಗಳಿಗೆ ಪಿಪಿಐಯುಸಿ ಡಿವೈಸ್ ಯಂತ್ರ ಅಳವಡಿಕೆ ಕಾರ್ಯಕ್ರಮ ಅನುಷ್ಠಾನ ಸಂದರ್ಭದಲ್ಲಿ ಆಲೋಪತಿ ಔಷಧಿಗಳನ್ನು ಕೆಲವು ಷರತ್ತಿಗಳಿಗೊಳಪಟ್ಟು ಬಳಸಲು ಅನುಮತಿ ನೀಡಲಾಗಿತ್ತು.

ಮೇಲೆ ಓದಲಾದ ಕ್ರಮ ಸಂಖ್ಯೆ(4)ರ ಆದೇಶದಲ್ಲಿ ಸರ್ಕಾರದ ಆದೇಶ ಸಂಖ್ಯೆ:ಆಕುಕ 432 ಪಿಐಎಂ 2016. ದಿನಾಂಕ:05.01.2017ನ್ನು ಹಿಂಪಡೆಯಲಾಗಿದೆ.

ಮೇಲೆ ಓದಲಾದ (5) ರ ಏಕಕಡತದಲ್ಲಿ, ಆಯುಕ್ತರು, ಆಯುಷ್ ಇಲಾಖೆ ಇವರು Karnataka State Registered Integrated Medical Practitioners Association ಇವರು ಸಲ್ಲಿಸಿರುವ ಮನವಿಯಲ್ಲಿ, ಪ್ರಸ್ತುತ ಕಾರ್ಯನಿರ್ವಹಿಸುತ್ತಿರುವ ವೈದ್ಯರುಗಳಿಗೆ ತುರ್ತು ಸಂದರ್ಭಗಳಲ್ಲಿ ಆಲೋಪತಿ ಔಷಧಿಗಳನ್ನು ಬಳಸಲು ನೀಡಿರುವ ಅನುಮತಿಯನ್ನು ರಾಜ್ಯದಲ್ಲಿನ ಖಾಸಗಿ ಆಯುಷ್ ವೈದ್ಯರುಗಳಿಗೆ ವಿಸ್ತರಿಸುವಂತೆ ಕೋರಿರುತ್ತಾರೆಂದು ತಿಳಿಸಿರುತ್ತಾರೆ.

ಮುಂದುವರೆದು, ರಾಜ್ಯದಲ್ಲಿನ ಬಿಎಎಂಎಸ್ ಸಂಯೋಜಿತ ವೈದ್ಯಕೀಯ ಪದವೀಧರರಿಗೆ ಆಧುನಿಕ ವೈದ್ಯಪದ್ಧತಿಯಲ್ಲಿ ವೈದ್ಯವೃತ್ತಿ ನಡೆಸಲು ಅನುಮತಿ ನೀಡುವ ಬಗ್ಗೆ ಈ ಕೆಳಕಂಡ ಸಮರ್ಥನೆಯನ್ನು ನೀಡಿರುತ್ತಾರೆ.

1. ಸಂಯೋಜಿತ ವೈದ್ಯಕೀಯ ಪದವೀಧರರು ಬಿಎಎಂಎಸ್ ನ ಮೂಲ ಅರ್ಹತೆಯೊಂದಿಗೆ 5 ½ ವರ್ಷಗಳ ಆಯುರ್ವೇದ ವೈದ್ಯಕೀಯ ವಿಜ್ಞಾನ ಹಾಗೂ 1 ½ ವರ್ಷದ ಆಲೋಪತಿ ವಿಷಯಗಳಿರುವ ಆಧುನಿಕ ವೈದ್ಯಕೀಯ

ವಿಜ್ಞಾನದ ಕೋರ್ಸ್ ನ್ನು ಮಾಡಿರುತ್ತಾರೆ ಮತ್ತು ಕೆ.ಸಿ.ಜನರಲ್ ಆಸ್ಪತ್ರೆ, ಬೆಂಗಳೂರು ಇಲ್ಲಿ ಕ್ಲಿನಿಕಲ್ ತರಬೇತಿ ಮತ್ತು ಹೌಸ್ ಸರ್ಜನ್ ಶಿಪ್ ಸಹ ಮಾಡಿರುತ್ತಾರೆ.

2. ಮೇಲ್ಕಂಡ ಕೋರ್ಸ್‌ನ್ನು 1975ರಿಂದ ಪ್ರಾರಂಭಿಸಲಾಗಿದ್ದು, ಪ್ರಸ್ತುತ 15 ಬ್ಯಾಚ್ ಗಳು ಮುಗಿದು, ಒಟ್ಟು 1500 ಸಂಯೋಜಿತ ವೈದ್ಯಕೀಯ ಪದವೀಧರರುತ್ತಾರೆ.
3. ಅರ್ಹ ವೈದ್ಯರು ತುರ್ತು ಪರಿಸ್ಥಿತಿಯಲ್ಲಿ ಗ್ರಾಮೀಣ ಬಡವರಿಗೆ ಸೇವೆ ಸಲ್ಲಿಸುವಲ್ಲಿ ಪರಿಣಿತಿ ಹೊಂದಿರುತ್ತಾರೆ.

ಬಿಎಂಎಸ್ ಸಂಯೋಜಿತ ವೈದ್ಯಕೀಯ ಪದವೀಧರು ಆಯುರ್ವೇದ ವೈದ್ಯಕೀಯ ಪದ್ಧತಿ ಮತ್ತು ಇಂಟಿಗ್ರೇಟೆಡ್ ವೈದ್ಯಕೀಯ ಪದ್ಧತಿ; ಈ ಎರಡು ಪ್ರತ್ಯೇಕ ಶೆಡ್ಯೂಲ್‌ಗಳಲ್ಲಿ ನೋಂದಣಿಯಾಗಿರುತ್ತಾರಂದು ತಿಳಿಸಿರುತ್ತಾರೆ.

ಕರ್ನಾಟಕದ ಮಾನ್ಯ ಉಚ್ಚ ನ್ಯಾಯಾಲಯ ಮತ್ತು ಸರ್ವೋಚ್ಚ ನ್ಯಾಯಾಲಯದ ನಿರ್ದಿಷ್ಟ ತೀರ್ಪುಗಳು ಸಂಯೋಜಿತ ವೈದ್ಯಕೀಯ ಪದವೀಧರರು ತಮ್ಮ ಶೈಕ್ಷಣಿಕ ಅರ್ಹತೆಗಳ ಪ್ರಕಾರ ಸಂಯೋಜಿತ ವೈದ್ಯಕೀಯ ಅಭ್ಯಾಸ ಮಾಡುವ ಹಕ್ಕು ಮತ್ತು ಅಧಿಕಾರವನ್ನು ಮತ್ತಷ್ಟು ದೃಢೀಕರಿಸಿರುತ್ತವೆ. ಎಸ್‌ಎಲ್‌ಪಿ ಸಂಖ್ಯೆ: 26145/2016 ಪ್ರಕರಣದಲ್ಲಿ ದಿನಾಂಕ: 1/10/2018 ರಂದು ಈ ಕೆಳಕಂಡಂತೆ ನಿರ್ದೇಶನ ನೀಡಿರುತ್ತದೆ;

“No coercive action shall be taken against persons who are practicing the Integrated System of Medicine pursuant to degree/diplomas that have been obtained from universities which are recognized for teaching the same”.

ಡಾ|| ಮುಖ್ಯಿಯಾರ್ ಚಂದ್ ಮತ್ತು ಇತರರು ವಿರುದ್ಧ ಸ್ಟೇಟ್ ಆಫ್ ಪಂಜಾಬ್ ಪ್ರಕರಣದಲ್ಲಿ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಈ ಕೆಳಕಂಡ ಎರಡು ನಿರ್ದೇಶನಗಳನ್ನು ನೀಡಿರುತ್ತದೆ.

- a. It has rejected the contention of the petitioners claiming that the state does not have the legislative competence under Rule 2 (ee) (iii) to notify practitioners who may practice allopathy.
- b. The hon'ble court has observed that, after subsection (2) in section 15 of the Medical Council Act, 1956, the benefit of the above rule would be available in those states where the right to practice modern medicine is conferred by the state law under which the practitioners of Indian medicine are registered in the state. The position of integrated courses is on the same plane in as much as any state Act recognizes their qualification as sufficient for registration in the state medical register the prohibition in section 15(2)(b) of the 1956 Act will not apply.

ಮೇಲೆ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಹಾಗೂ ಮಾನ್ಯ ನ್ಯಾಯಾಲಯಗಳ ಆದೇಶ ಹಾಗೂ ತೀರ್ಪುಗಳನ್ನು ಗಮನಿಸಿ, ಕರ್ನಾಟಕ ಆಯುರ್ವೇದ ಯುನಾನಿ, ಸಿದ್ಧ, ಪ್ರಕೃತಿ ಚಿಕಿತ್ಸೆ ಮತ್ತು ಯೋಗ ಪ್ರಾಕ್ಟೀಷನರ್ಸ್ ರಿಜಿಸ್ಟ್ರೇಷನ್ ಮತ್ತು ಮೆಡಿಕಲ್ ಪ್ರಾಕ್ಟೀಷನರ್ಸ್ ಮಿಸಲೇನಿಯಸ್ ಪ್ರಾವಿಜನ್ಸ್ ಆಕ್ಟ್, 1961 ರನ್ವಯ ರಾಜ್ಯದಲ್ಲಿ ಆಯುರ್ವೇದ ಪದ್ಧತಿಯೊಂದಿಗೆ ಇಂಟಿಗ್ರೇಟೆಡ್ ಡಿಪ್ಲೋಮಾ ಕೋರ್ಸ್‌ಗಳನ್ನು ಮಾಡಿ ಪ್ರಮಾಣ ಪತ್ರ (Certificate) ಹೊಂದಿರುವ ವೈದ್ಯರುಗಳಿಗೆ ಮಾತ್ರ ಆಧುನಿಕ ವೈದ್ಯ ಪದ್ಧತಿಯಲ್ಲಿ ವೈದ್ಯ ವೃತ್ತಿ ನಡೆಸಲು ಅವಕಾಶ ಕಲ್ಪಿಸಲು ಉದ್ದೇಶಿಸಿ, ಸರ್ಕಾರವು ಈ ಕೆಳಗಿನಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ:ಆಕುಕ 432 ಪಿಐಎಂ 2016, ಬೆಂಗಳೂರು,
ದಿನಾಂಕ:20.02.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಾನ್ಯ ಸರ್ವೋಚ್ಚ ನ್ಯಾಯಾಲಯ ಮಾನ್ಯ ಉಚ್ಚ ನ್ಯಾಯಾಲಯಗಳ ತೀರ್ಪುಗಳನ್ವಯ ಕರ್ನಾಟಕ ಆಯುರ್ವೇದ ಯುನಾನಿ, ಸಿದ್ಧ, ಪ್ರಕೃತಿ ಚಿಕಿತ್ಸೆ ಮತ್ತು ಯೋಗ ಪ್ರಾಕ್ಷೀಪನರ್ಸ್ ರಿಜಿಸ್ಟ್ರೇಷನ್ ಮತ್ತು ಮೆಡಿಕಲ್ ಪ್ರಾಕ್ಷೀಪನರ್ಸ್ ಮಿಸಲೇನಿಯಸ್ ಪ್ರಾವಿಜನ್ಸ್ ಆಕ್ಟ್, 1961ರನ್ವಯ ರಾಜೀವ್ ಗಾಂಧಿ ಆರೋಗ್ಯ ವಿಜ್ಞಾನ ವಿಶ್ವವಿದ್ಯಾಲಯ ಸ್ಥಾಪನೆ ಆಗುವುದಕ್ಕೆ ಪೂರ್ವದಲ್ಲಿ ಬೆಂಗಳೂರು ವಿಶ್ವವಿದ್ಯಾಲಯ ಹಾಗೂ ಇತರೆ ವಿಶ್ವವಿದ್ಯಾಲಯಗಳಲ್ಲಿ ಆಯುರ್ವೇದ/ಯುನಾನಿ ಪದವಿ ಪಡೆದಂತಹ ವೈದ್ಯರುಗಳು ಈ ಪದ್ಧತಿಯ ಜೊತೆಗೆ ಇಂಟೆಗ್ರೇಟೆಡ್ ಡಿಪ್ಲೋಮಾ ಕೋರ್ಸ್‌ನ ಪ್ರಮಾಣ ಪತ್ರ ಪಡೆದಂತಹ ವೈದ್ಯರುಗಳಿಗೆ ಮಾತ್ರ ಆಧುನಿಕ ವೈದ್ಯವೃತ್ತಿ ನಡೆಸಲು ಅನುಮತಿ ನೀಡಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಶೈಲಾ ಆರ್.ಗೊರವರ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ
(ಭಾವೈಪ ಮತ್ತು ಸಮನ್ವಯ)

PR-251

ಕರ್ನಾಟಕಸರ್ಕಾರದನಡವಳಿಗಳು

ವಿಷಯ : ಜಲ ಸಂಪನ್ಮೂಲ ಇಲಾಖೆಯಲ್ಲಿ ಕಿರಿಯ ಇಂಜಿನಿಯರ್ ಹುದ್ದೆಗೆ ನೇರ ನೇಮಕಾತಿಯಡಿ ನೇಮಕಗೊಂಡು, ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದ ಸಹಾಯಕ ಇಂಜಿನಿಯರ್ ಗಳಿಗೆ ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿದ ಸೇವಾವಧಿಯ ಗರಿಷ್ಠ 4 ವರ್ಷಗಳ ಮಿತಿಯೊಳಪಟ್ಟು ಮೂರನೇ ಒಂದು (1/3) ಭಾಗದಷ್ಟು ಸೇವಾ ಕೃಪಾಂಕ (Weightage of Service) ವನ್ನು ನೀಡುವ ಬಗ್ಗೆ.

- ಓದಲಾಗಿದೆ :**
- 1) ಸರ್ಕಾರದ ಅಧಿಸೂಚನೆ ಸಂಖ್ಯೆ ಲೋಇ 167 ಎಸ್‌ಪಿಪಿ 1986 ,ದಿನಾಂಕ 5-7-1989.
 - 2) ಅಧಿಸೂಚನೆ ಸಂಖ್ಯೆ ಡಿಪಿಎಆರ್ 19 ಎಸ್‌ಸಿಆರ್ 2006, ದಿನಾಂಕ 14-8-2006.
 - 3) ಕರ್ನಾಟಕ ಲೋಕಸೇವಾ ಆಯೋಗದ ಅಧಿಸೂಚನೆ ಸಂಖ್ಯೆ ಆರ್(2)4368/2008-09 ಪಿಎಸ್‌ಸಿ, ದಿನಾಂಕ 19-12-2008.
 - 4) ಮುಖ್ಯ ಇಂಜಿನಿಯರ್, ಜಲಸಂಪನ್ಮೂಲ ಅಭಿವೃದ್ಧಿ ಸಂಸ್ಥೆ, ಬೆಂಗಳೂರು ಇವರ ಜ್ಞಾಪನ ಪತ್ರ ಸಂಖ್ಯೆ ಜಸಅ/ಇಎಸ್‌ಜಿ/60/ಕಿ.ಇಂ./ನೇಮಕಾತಿ/2008, ದಿನಾಂಕ 11-9-2009.

- 5) ಸರ್ಕಾರದ ಅಧಿಸೂಚನೆ ಸಂಖ್ಯೆ ಜಸಂಇ 293 ಸೇಸಕಿ 2005ದಿನಾಂಕ 3-11-2014.
- 6) ಸರ್ಕಾರದ ಅಧಿಸೂಚನೆ ಸಂ: ಜಸಂಇ 104 ಸೇಸಕಿ 2016 ದಿನಾಂಕ: 28-11-2017.
- 7) ಕಿರಿಯ ಇಂಜಿನಿಯರ್ ಹುದ್ದೆಯಿಂದ ವೃಂದ ಬದಲಾವಣೆ ಹೊಂದಿದ ಸಹಾಯಕ ಇಂಜಿನಿಯರುಗಳು ಸಲ್ಲಿಸಿದ ದಿನಾಂಕ 11-12-2019 ರ ಮನವಿ.

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ದಿನಾಂಕ 5-7-1989 ರ ಅಧಿಸೂಚನೆಯಲ್ಲಿ ನೀರಾವರಿ ಇಲಾಖೆಯ ವೃಂದ ಮತ್ತು ನೇಮಕಾತಿ ನಿಯಮಗಳಾದ The Karnataka Public Works (Irrigation Service) (Recruitment) Rules, 1988 ನ್ನು ರಚಿಸಲಾಗಿದೆ. ಈ ಅಧಿಸೂಚನೆಯ ಅನುಸೂಚಿಯ ಕ್ರಮ ಸಂಖ್ಯೆ 15 ರ ಕಾಲಂ 4 ರಲ್ಲಿ 'ನೇಮಕಾತಿ ವಿಧಾನ' ಶೀರ್ಷಿಕೆಯಡಿ ಸಹಾಯಕ ಅಭಿಯಂತರರ ಹುದ್ದೆಯ ಮುಂಬಡ್ತಿ/ ವರ್ಗಾವಣೆಗೆ ಸಂಬಂಧಿಸಿದಂತೆ ಈ ಮುಂದಿನಂತೆ ಪರಿಭಾಷಿಸಲಾಗಿದೆ :

For Transfer : Must possess a Degree in Engineering or AMIE (India) qualification in Civil or Mechanical Engineering.

Note-1 : The irrevocable option of the Junior Engineering shall be obtained before such transfer within time stipulated by the Government.

Note-2 : The transfer shall be effective from the date of graduation subject to the availability of vacancies without ignoring the inter-se seniority among these eligible for such transfer.

Note-3 : A Junior Engineer who is appointed by transfer as Assistant Engineer on or after 1-1-1976 shall be entitled to count one third of the services rendered by him as Junior Engineer, prior to appointment as Assistant Engineer, subject to a maximum of four years, as if he had been in the post of Assistant Engineer for the purpose of consideration for promotion to the post of Assistant Executive Engineer, Division-1 and subject to the following condition namely :

- (i) The Seniority of a Junior Engineer who is appointed as Assistant Engineer shall be fixed in the category of Assistant Engineers with reference to the notional date arrived at after giving weightage of service as aforesaid.

- (ii) A Junior Engineer who is appointed as Assistant Engineer shall put in minimum service of two years on duty as Assistant Engineer after such appointment and a total service of five years as Assistant Engineer, inclusive of the service given as weightage to become eligible for promotion as Assistant Executive Engineer, Division-1.

ಜಲ ಸಂಪನ್ಮೂಲ ಇಲಾಖೆಯಲ್ಲಿ ಖಾಲಿಯಿದ್ದ ಕಿರಿಯ ಇಂಜಿನಿಯರ್ ಮತ್ತು ಸಹಾಯಕ ಇಂಜಿನಿಯರ್ ಹುದ್ದೆಗಳನ್ನು ಭರ್ತಿ ಮಾಡಲು ಮೇಲೆ (2) ರಲ್ಲಿ ಓದಲಾದ ದಿನಾಂಕ 14-8-2006ರ ಅಧಿಸೂಚನೆಯಲ್ಲಿ ನೇಮಕಾತಿ ನಿಯಮಗಳನ್ನು ರಚಿಸಲಾಗಿದೆ. ಸದರಿ ನೇಮಕಾತಿ ನಿಯಮಗಳನ್ವಯ 648 ಸಿವಿಲ್ ಮತ್ತು 72 ಮೆಕ್ಯಾನಿಕಲ್ ಸಹಾಯಕ ಇಂಜಿನಿಯರ್ ಮತ್ತು 581 ಸಿವಿಲ್ ಮತ್ತು 65 ಮೆಕ್ಯಾನಿಕಲ್ ಕಿರಿಯ ಇಂಜಿನಿಯರ್ ಹುದ್ದೆಗಳಿಗೆ ನೇಮಕಾತಿ ಮಾಡಲು ಆಯ್ಕೆ ಪಟ್ಟಿಯನ್ನು ಸಿದ್ಧಪಡಿಸಿ ಕಳುಹಿಸಿಕೊಡುವಂತೆ ಕರ್ನಾಟಕ ಲೋಕಸೇವಾ ಆಯೋಗಕ್ಕೆ ಪ್ರಸ್ತಾವನೆಯನ್ನು ಕಳುಹಿಸಲಾಗಿತ್ತು.

ಅದರನ್ವಯ ಮೇಲೆ (3) ರಲ್ಲಿ ಓದಲಾದ ದಿನಾಂಕ 19-12-2008ರ ಅಧಿಸೂಚನೆಯಲ್ಲಿ ಕರ್ನಾಟಕ ಲೋಕಸೇವಾ ಆಯೋಗವು 581 ಸಿವಿಲ್ ಮತ್ತು 65 ಮೆಕ್ಯಾನಿಕಲ್ ಕಿರಿಯ ಇಂಜಿನಿಯರ್ ಗಳ ಅಂತಿಮ ಆಯ್ಕೆ ಪಟ್ಟಿಯನ್ನು ಪ್ರಕಟಿಸಿತ್ತು. ಅದರಂತೆ ಮೇಲೆ (4) ರಲ್ಲಿ ಓದಲಾದ ದಿನಾಂಕ 11-9-2009 ರ ಜ್ಞಾಪನ ಪತ್ರದಲ್ಲಿ ಮುಖ್ಯ ಇಂಜಿನಿಯರ್, ಜಲಸಂಪನ್ಮೂಲ ಅಭಿವೃದ್ಧಿ ಸಂಸ್ಥೆ, ಬೆಂಗಳೂರು ಇವರು ಕರ್ನಾಟಕ ಲೋಕಸೇವಾ ಆಯೋಗದಿಂದ ಆಯ್ಕೆಗೊಂಡ ಕಿರಿಯ ಇಂಜಿನಿಯರ್ ಗಳಿಗೆ ನೇಮಕಾತಿ ಆದೇಶವನ್ನು ನೀಡಿರುತ್ತಾರೆ.

ಮೇಲೆ (5) ರಲ್ಲಿ ಓದಲಾದ ದಿನಾಂಕ 3-11-2014 ರ ಅಧಿಸೂಚನೆಯಲ್ಲಿ The Karnataka Public Works (Irrigation Service) (Recruitment) Rules, 1988ನ್ನು ನಿರಸನಗೊಳಿಸಿ Karnataka Water Resources Services (Recruitment) Rules, 2014 ನ್ನು ಜಾರಿಗೊಳಿಸಲಾಗಿದೆ. ಸದರಿ ಅಧಿಸೂಚನೆಯಲ್ಲಿ ಪ್ರಕಟಿಸಲಾದ ವೃಂದ ಮತ್ತು ನೇಮಕಾತಿ ನಿಯಮಗಳಲ್ಲಿ ಬಿ.ಇ. ಪದವಿಯನ್ನು ಪಡೆದ ಕಿರಿಯ ಇಂಜಿನಿಯರ್ ಗಳು ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದವರಿಗೆ ಅವರುಗಳು ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿದ ಸೇವೆಯಲ್ಲಿ 1/3 ಭಾಗದಷ್ಟು ಸೇವಾ ಅವಧಿಯನ್ನು/ ಸೇವಾ ಕೃಪಾಂಕವನ್ನು ನೀಡುವುದಕ್ಕೆ ಅವಕಾಶವನ್ನು ಕಲ್ಪಿಸಿರುವುದಿಲ್ಲ.

ಮೇಲೆ (6) ರಲ್ಲಿ ಓದಲಾದ ದಿನಾಂಕ 28-11-2017 ರ ಅಧಿಸೂಚನೆಯಲ್ಲಿ 2009, 2013 ಮತ್ತು 2015 ರಲ್ಲಿ ಜಲಸಂಪನ್ಮೂಲ ಇಲಾಖೆಗೆ ನೇರ ನೇಮಕಾತಿಯಡಿ ನೇಮಕಗೊಂಡ ಸಹಾಯಕ ಇಂಜಿನಿಯರ್ ಹಾಗೂ ಕಿರಿಯ ಇಂಜಿನಿಯರ್ ಗಳ ಮತ್ತು ಕಿರಿಯ ಇಂಜಿನಿಯರ್ ವೃಂದದಿಂದ ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದ ಸಹಾಯಕ ಇಂಜಿನಿಯರ್ ಗಳ ಅಂತಿಮ ಜ್ಯೇಷ್ಠತಾ ಪಟ್ಟಿಯನ್ನು ಪ್ರಕಟಿಸಲಾಗಿದೆ.

2009ರಲ್ಲಿ ಕಿರಿಯ ಇಂಜಿನಿಯರ್ ಆಗಿ ನೇಮಕಗೊಂಡು ನಂತರ ಬಿ.ಇ. ಪದವಿಯನ್ನು ಪಡೆದು ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದ ಕೆಲವು ಸಹಾಯಕ ಇಂಜಿನಿಯರ್ ಗಳು ಸರ್ಕಾರಕ್ಕೆ ಮೇಲೆ (7) ರಲ್ಲಿ ಓದಲಾದ ದಿನಾಂಕ 11-12-2019 ರಲ್ಲಿ ಸಲ್ಲಿಸಿದ ಮನವಿಯಲ್ಲಿ - ಅವರುಗಳು ದಿನಾಂಕ 5-7-1989 ರ ಅಧಿಸೂಚನೆಯನ್ವಯ ಜಾರಿಯಲ್ಲಿದ್ದ ವೃಂದ ಮತ್ತು ನೇಮಕಾತಿ ನಿಯಮಗಳು ಅಸ್ತಿತ್ವದಲ್ಲಿದ್ದಾಗಲೇ, ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿರುವುದರಿಂದ ಅವರುಗಳು ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿದ ಸೇವಾ ಅವಧಿಯ ಮೂರನೇ ಒಂದು (1/3) ಭಾಗದಷ್ಟು ಸೇವಾ ಕೃಪಾಂಕವನ್ನು ನೀಡಿ ಜ್ಯೇಷ್ಠತೆಯನ್ನು ಪುನರ್ ನಿಗದಿಪಡಿಸುವಂತೆ

ಸರ್ಕಾರವನ್ನು ಕೋರಿರುತ್ತಾರೆ. ಇವರ ಮನವಿಯನ್ನು ನಿಯಮಾನುಸಾರ ಕೂಲಂಕಷವಾಗಿ ಪರಿಶೀಲಿಸಲಾಗಿದೆ.

ದಿನಾಂಕ 5-7-1989 ರ ಅಧಿಸೂಚನೆಯಲ್ಲಿ ಪ್ರಕಟಿಸಲಾದ ಜಲಸಂಪನ್ಮೂಲ ಇಲಾಖೆಯ ವೃಂದ ಮತ್ತು ನೇಮಕಾತಿ ನಿಯಮಗಳಲ್ಲಿ ಬಿ.ಇ. ಪದವಿ ಪಡೆದ ಕಿರಿಯ ಇಂಜಿನಿಯರ್‌ಗಳಿಗೆ ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದ ಸಹಾಯಕ ಇಂಜಿನಿಯರ್‌ಗಳಿಗೆ ಅವರುಗಳು ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿರುವ ಸೇವಾ ಅವಧಿಯಲ್ಲಿನ ಪೈಕಿ ಗರಿಷ್ಠ 4 ವರ್ಷಗಳ ಮಿತಿಗೊಳಪಟ್ಟು ಮೂರನೇ ಒಂದು (1/3) ಭಾಗದಷ್ಟು ಸೇವಾ ಕೃಪಾಂಕ (Weightage of Service) ವನ್ನು ನೀಡಲು ಅವಕಾಶವಿರುತ್ತದೆ.

ದಿನಾಂಕ 3-11-2014 ರ ಅಧಿಸೂಚನೆಯನ್ವಯ ಜಾರಿಗೆ ತರಲಾದ ಜಲಸಂಪನ್ಮೂಲ ಇಲಾಖೆಯ ವೃಂದ ಮತ್ತು ನೇಮಕಾತಿ ನಿಯಮಗಳ ನಿಯಮ 3(1)ರ ಪರಂತುಕದಲ್ಲಿ ಈ ಕೆಳಕಂಡಂತೆ ನಿರ್ದಿಷ್ಟಪಡಿಸಲಾಗಿದೆ :

3. Repeal and Savings : (1) The Karnataka Public Works (Irrigation Services) (Recruitment) Rules, 1988, are hereby repealed :

Provided that the said repeal shall not affect :

- (a) The previous operation of the said rules or anything duly done or any action taken there under ; OR
- (b) Any right, privilege liability or obligation accrued or incurred under the said rules.

ಅಂದರೆ, The Karnataka Public Works (Irrigation Service) (Recruitment) Rules, 1988 ರ ವೃಂದ ಮತ್ತು ನೇಮಕಾತಿ ನಿಯಮಗಳಡಿ ಕೈಗೊಂಡ ಯಾವುದೇ ಕ್ರಮವು ನಿರಸನಗೊಳಿಸತಕ್ಕದ್ದಲ್ಲ ಹಾಗೂ ಪರಿಣಾಮ ಬೀರತಕ್ಕದ್ದಲ್ಲ.

ಈ ಹಿನ್ನೆಲೆಯಲ್ಲಿ The Karnataka Public Works (Irrigation Service) (Recruitment) Rules, 1988 ರ ವೃಂದ ಮತ್ತು ನೇಮಕಾತಿ ನಿಯಮಗಳು ಜಾರಿಯಲ್ಲಿದ್ದ ಸಂದರ್ಭದಲ್ಲಿ 2009 ರಲ್ಲಿ ನೇಮಕಗೊಂಡ ಕಿರಿಯ ಇಂಜಿನಿಯರ್‌ಗಳ ಪೈಕಿ ಬಿ.ಇ. ಪದವಿಯನ್ನು ಪಡೆದು ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಮಾಡಿಕೊಂಡ ಇಂಜಿನಿಯರ್‌ಗಳಿಗೆ ಅವರುಗಳು ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿದ ಸೇವಾವಧಿಯ ಪೈಕಿ ಗರಿಷ್ಠ 4 ವರ್ಷಗಳ ಮಿತಿಗೊಳಪಟ್ಟು ಮೂರನೇ ಒಂದು (1/3) ಭಾಗದಷ್ಟು ಸೇವಾ ಕೃಪಾಂಕ (Weightage of Service) ವನ್ನು ನೀಡಲು ಅವಕಾಶವಿರುವುದನ್ನು ಮನಗಂಡ ಸರ್ಕಾರವು ಈ ಮುಂದಿನಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಜಸಂಇ 125 ಪಿಡಬ್ಲ್ಯುಸಿ 2020
ಬೆಂಗಳೂರು, ದಿನಾಂಕ 5ನೇ ಜೂನ್ 2021.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ The Karnataka Public Works (Irrigation Services) (Recruitment) Rules, 1988ರಲ್ಲಿ ಪ್ರಕಟಿಸಲಾದ ವೃಂದ ಮತ್ತು ನೇಮಕಾತಿ ನಿಯಮಗಳಲ್ಲಿ ಅವಕಾಶ ಕಲ್ಪಿಸಿರುವಂತೆ ಹಾಗೂ ಈ ನಿಯಮಗಳು ಜಾರಿಯಲ್ಲಿರುವವರೆಗೆ ಅಂದರೆ Karnataka Water Resources Services (Recruitment) Rules, 2014 ಜಾರಿಗೆ ಬರುವವರೆಗೆ ಅಂದರೆ ದಿನಾಂಕ 3-11-2014 ಕ್ಕೂ ಹಿಂದಿನ ದಿನಾಂಕದೊಳಗೆ ನೇಮಕಗೊಂಡ ಕಿರಿಯ ಇಂಜಿನಿಯರ್ ಗಳ ಪೈಕಿ ಬಿ.ಇ. ಪದವಿಯನ್ನು ಪಡೆದು, ನಂತರ, ವಿವಿಧ ಸರ್ಕಾರದ ಆದೇಶಗಳಲ್ಲಿ ಸಹಾಯಕ ಇಂಜಿನಿಯರ್ ವೃಂದಕ್ಕೆ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದವರಿಗೆ ಅವರುಗಳು ಕಿರಿಯ ಇಂಜಿನಿಯರ್ ವೃಂದದಲ್ಲಿ ಸಲ್ಲಿಸಿದ ಸೇವಾವಧಿಯ ಪೈಕಿ ಗರಿಷ್ಠ 4 ವರ್ಷಗಳ ಮಿತಿಯೊಳಪಟ್ಟು, ಮೂರನೇ ಒಂದು (1/3) ಭಾಗದಷ್ಟು ಸೇವಾ ಕೃಪಾಂಕ (Weightage of Service) ವನ್ನು ನೀಡಲು ಸರ್ಕಾರವು ಆದೇಶಿಸಿದೆ.

ಪ್ರಧಾನ ಇಂಜಿನಿಯರ್, ಜಲ ಸಂಪನ್ಮೂಲ ಅಭಿವೃದ್ಧಿ ಸಂಸ್ಥೆ, ಬೆಂಗಳೂರು ಇವರು ಮೇಲ್ಕಂಡ ಅವಕಾಶಗಳನ್ವಯ ವೃಂದ ಮತ್ತು ನೇಮಕಾತಿ ನಿಯಮಗಳ ಮುಖಾಂತರ ವರ್ಗಾವಣೆ ಮೂಲಕ ವೃಂದ ಬದಲಾವಣೆ ಹೊಂದಿದ ಕಿರಿಯ ಇಂಜಿನಿಯರ್ ಗಳ ಸೇವಾವಧಿಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ವೃಂದ ಮತ್ತು ನೇಮಕಾತಿ ನಿಯಮಗಳ ಟಿಪ್ಪಣಿ 1 ರಿಂದ 3 ರವರೆಗಿನ ವಿವರಣೆಗಳನ್ವಯ ಸೂಕ್ತಸ್ಥಾನದಲ್ಲಿ ಜ್ಯೇಷ್ಠತೆಯನ್ನು ನಿಗದಿಪಡಿಸಿ ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸುವಂತೆ ನಿರ್ದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ,
ಮತ್ತು ಅವರ ಹೆಸರಿನಲ್ಲಿ,

(ಎಂ.ಎ.ಮಹಾಲಕ್ಷ್ಮಿ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಜಲಸಂಪನ್ಮೂಲ ಇಲಾಖೆ (ಸೇವೆಗಳು-ಬಿ)

PR-252